

ইন্দিয়া ওপন টেবল টেনিস : হরমীট দেসাইনা মথং ৱাউন্দগীদমক খুমাঙ চাউশিনখে

নুপীগী সিঙ্গলস কেটগোৱিদা মানিকা বট্টানা মপান থোকখে

ন্যু দেল্লি, ফেব্ৰুৱাৰী ১৭ :

ইন্দিয়াগী প্ৰোমিজিং পেদলৱ হৰমীট দেসাইনা মফম অসিনা চখৰিবা ২০১৭ আই টি টি এফ ৱৰ্ল্ড টুৰ ইনি দয়া ওপন টেবল টেনিস টুৰ্ণামেণ্টগী শগোলশেল নুমিৎতা শান্নাখিবা মেচতা ১৬শুবা সীদেদ ফ্ৰেঞ্চকী টিষ্টান গ্লোৱৰবু ৪-৩ দা মায়থীবা পীদুনা মায় পাক্কা কেম্প্যন হৌপ্তে।

মফম অসিগী থয়গাৱাজ স্পোৰ্টস কমপ্লেক্সতা চখাখিবা মেচ অদ্দা ৱৰ্ল্ডগী ১১২শুবা ৱেক্ততা লৈরিবা হৰমীটনা ৱৰ্ল্ডগী ৭৭শুবা ৱেক্ততা লৈরিবা টিষ্টানগী মায়োক্তা খাজৰা অমগা লোয়ননা শান্নবা হৌখি। মহাক্কা মহাক্কী বেকহেদ অমদি ফোৱহেদ শিজিমদুনা এটেকৈ তৌখি অমদি অহানবগী গেম অহুম অদ্দুমিনিট ২০ দা ১১-৪, ১১-৬, ১১-৯ দা মায় পাকখি।

হৰমীটনা মথংগী গেম অহুমদা নিংথিনা শান্নাখিদুনা ফ্ৰেঞ্চমেনবু ১১-৯, ১১-৯, ১১-৭ দা মায়থীবা পীখি। নুপীগী সিঙ্গলস কেটগোৱিদা ইন্দিয়াগী মৌসুমি পাউলনা লৈবাক অসিগী টোপ সীদেদ প্লেয়ৱ মানিকা বট্টাবু মায়থীবা পীখি।

তৱাশুবা সীদেদ প্লেয়ৱ অসিনা নিংথিনা শান্নবা হৌখি অদ্দুব মহাক্কা



অথবদা ওপোনেণ্টদগী শিংনৰক-খিৰশিং মায়োক্কাখিদুনা ওপনিং গেম অদ্দ ৭-১১ দা মায়থীখি। মহাক্কা গেম অমা ১১-৮ দা মায় পাকখি। মথা তানা মৌসুমিনা এটেকশিং তৌদুনা চঙশিনিখি। মানিকানা বেকহেদশিং শিজিমদুনা থিংনবা হোৎনৱকশ্ৰবসু মতীং থোকপদি গুমখিদি। মৌসুমিনা অহেনববা পাৰ্ফোমেন্স উ ভু তনা

শান্নৱকখি। মানিকানা ওপোনেণ্টকী মায়কৈদা খুৎ হনবা গুমখিদবদগী গেম অহুম ৭-১১, ৪-১১, ৮-১১ দা মায়থীহৌখি। ইন্দিয়াগী শ্বাইদগী খাজৰা থল্লম্বা অসিনা ৱেসন্তগী মপান থোকখিবদগী নৌনা নেসনল চেম্পিয়ন ওইশ্ৰবা মাধুৱিমা পাটকৱগী মথক্তা চাউৱবা দাইহু অদ্দু শিমখি। অদ্দুব মহাক্কা

ওপনিং গেমদা হোৎ কোংগী ৱাই য়াম সুবু মায়থীবা পীশ্ৰবসু মথা তানা মায় পাকপা গুমখিদি। মহাক্কা মথংগী গেম মৱি অন্দৰ-২১ সিঙ্গল সিলভৱ মেদলিষ্টকী মখুৎতা মায়থীখি। অতোপ্পা মেচতা ফ্ৰিট্ৰিকা ৱোয়না মধাশুবা সীদেদ হোৎ কোংগী হুজুন জিয়াংগী মখুৎতা মায়থীখি।

নিকোলোজ বাসিলাশভিলিনা টোপ সীদ ইভো কালোভিকপু মায়থীবা পীদুনা মেমফিস ওপনগী ক্বাৰ্টৰ ফাইনেল চঙখে



ৱাশিংটন, ফেব্ৰুৱাৰী ১৭ :

জিওজিয়াগী নিকোলোজ বাসিলাশভিলিনা মফম অসিনা চখৰিবা এ টি পি মেমফিস ওপনগী শগোলশেল নুমিৎতা শান্নাখিবা মেচতা ক্ৰোয়াচিয়ান টোপ সীদ ইভো কালোভিকপু ৭-৬ (৭/২), ৬-৩

দা মায়থীবা পীদুনা ফাইনেল চঙখি। ৱৰ্ল্ডগী নম্বৰ ৬৭ তা লৈরিবা অসিনা মহাক্কী অহানবা সাৰ্ভ পেইণ্ট ৩৭ লৌবা গুমখি অমদি ৱেক্স ২০ শুবদা লৈরিবা মশাগী চহী ৩৭ শুৱবা কালোভিকপু মিনিট ৬৯ চঙনা শান্নদুনা মায়থীবা পীখি।

মহাক্কী অহানবা এ টি পিগী টাইটল লৌনবা পান্দম থল্লিবা বাসিলাশভিলিনা ইন্দোৱ হাৰ্ডকোৰ্ট ইভেণ্টকী লাষ্ট আইটতা খুমাঙ চাউশিনিখি। মহাক্কা লাষ্ট আইটতা ওষ্ট্ৰেলিয়ান কালিফাইয়ৱ মেথিথু ইবদেনগা লম্বা তৌদুনা শান্নগনি। মেথিথু ইবদেননা য়ু এসকী

নহা ওইৱিৰা টেলয় ট্ৰিটজৰু পুং অমগা মিনিট ৪২ চঙনা শান্নাখিদুনা ৬-৪, ৪-৬, ৬-৩ দা মায়থীবা পীদুনা ক্বাৰ্টৰ ফাইনেল চঙখিবনি। কাজাখস্থানগী মিখাইল কুকশকিননা বাৰ্বাদোসকী কালিফাইয়ৱ দাৱিয়ন কিংবু ৬-৩, ৬-০ দা মিনিট ৭০ চঙনা শান্নাখিবা মেচ অদ্দা মায়থীবা পীখিদুনা ক্বাৰ্টৰ ফাইনেল চঙখি। মহাক্কা ক্বাৰ্টৰ ফাইনেলদা য়ু এসকী মৱিশুবা সীদ ষ্টেভ জেনসনগা লম্বা তৌদুনা শান্নগনি। ষ্টেভ জেনসনননা কম্প্ৰট্ৰিওট টিম মাইজেকপু ৩-৬, ৬-৪, ৬-২ দা মায়থীবা পীদুনা লাষ্ট আইটতা চঙখিবনি।

অতোপ্পা ক্বাৰ্টৰ ফাইনেল মেচশিংদা য়ু এসকী অনীশুবা সীদ জেন ইম্বৰনা কম্প্ৰট্ৰিওট দোনাল্ড য়ঙগা অমসুং অমেৰিকাগী ৱয়ন হৱিসননা ৱোসনিয়ন দামিৱ জুমছৱগা লম্বা তৌদুনা শান্নগনি।

ইন্দিয়ানা এসিয়া মিক্স টিম চেম্পিয়নশিপকী ক্বাৰ্টৰ ফাইনেলদা থাইলেন্দগী মখুৎতা মায়থীখে

হো চি মিন, ফেব্ৰুৱাৰী ১৭ : এচ এস প্ৰায়োগ অমসুং নুপাগী দবলস জুৱা মানু আত্ৰি অমদি বি সুমীখ ৱেদিনা মফম অসিনা চখৰিবা ৱোবোট বেদমিণ্টন এসিয়া মিক্স টিম চেম্পিয়নশিপকী ইৱাই নুমিৎতা শান্নাখিবা মথোয় মথোয়গী মেচশিংদা মায় পাকশ্ৰবসু ইন্দিয়ানা ক্বাৰ্টৰ ফাইনেলদা থাইলেন্দগী মখুৎতা ২-৩ দা মায়থীখি।

সয়ীদ মোদি গ্ৰান্দ প্ৰি গোম্বুগী চেম্পিয়ন্স প্ৰানভ জেৱি চোপ্ৰা অমদি এন সিক্কি ৱেদিনা ইন্দিয়াগীদমক মায়েং য়ানা শান্নবা হৌখি। দো অসিনা মশক থোক্কা পাৰ্ফোমেন্স পীশ্ৰবসু সাভিৰ্টি অমিট্ৰাপাই অমদি দোচাপোল পুভাৱানুক্ৰোণী মখুৎতদা ২৫-২৩, ১০-২১, ১০-২১ দা মায়থীহৌখি। মিক্স দবলস মেচ অদ্দু মিনিট ৫০ চঙনা শান্নাখিদুনা অমিট্ৰাপাই-পুভাৱানুক্ৰোণা মায় পাকখি।

ইন্দিয়ানা ০-১ দা নেম্ৰা লেগ্ৰবা মতুং ৱৰ্ল্ড নম্বৰ ২৩ দা লৈরিবা প্ৰায়োগনা সুপানয়ু অভিহিৎসাননবু ২১-২৮, ২১-১৫ দা মিনিট ৩৯ চঙনা শান্নাখিবা অদ্দা মায়থীবা পীদুনা মায় পাকখিবদগী মহাক্কী টিমবু ট্ৰেকতা অমুক হম্মা পুশিল্লকখি।

ৱিও ওল্‌চেম্পিয়ন মানু অমদি সুমীথানা মেন’স দবলস মেচকী ভুয়েনদু কলচৱেল স্পোৰ্ট ক্লবতা শান্নাখিবা অদ্দা কিট্ৰিনুপোং কেভ্ৰেন অমদি নিপিটফোন ফুংফুপেটপু ২১-১৯, ২১-১৬ তা মায়থীবা পীখি। মেচ অদ্দু মানু অমদি সুমীথানা মিনিট ৩৪ চঙনা শান্নাখিদুনা মায় পাকখিবনি।

নৌনা নেসনল চেম্পিয়ন ওইখিবা ৱিট্ৰুপ’দাসনা ইন্দিয়াগীদমক চাউৱবা দাইহু লৌদুনা মতীং থোক্কা শান্নশ্ৰবসু পোণপাৰী চোচুৱোংবু নক্সেপদি গুমখিদি। মহাক্কা মমাঙ থাদা পাঙথোকখিবা মালেসিয়া মাষ্টৰ্সকী ফাইনেল ফাওবা চঙবা গুমখিবা ৱৰ্ল্ড নম্বৰ ৪০ শুবদা লৈরিবা চোচুৱোংগী মখুৎতা ২১-১১, ১২-২১, ১৫-২১ দা মায়থীখি।

নুপীগী দবলস মেচতা অশ্বিনি পোন্নাপ্পা অমদি সিক্কিনা ৱৰ্ল্ডগী নম্বৰ ১০ শুবদা লৈরিবা কোম্বো জোংকেলফান কিটিথাৱাকুল অমদি ৱাৰিন্দা প্ৰাজোংজাইগী মখুৎতা ২১-১৫, ১৭-২১, ৭-২১ দা মায়থীখি। ইন্দিয়াগী জুৱা অসিনা ৱেক্স ৱাংনা লৈরিবা ৱাইভেলবু নক্সেৎনবা হোৎনশ্ৰবসু গুমখিদবদগী মায়থীখি।

পনবা য়াই, ইন্দিয়ানা ৱোবোট বেদমিণ্টন এসিয়া

মিক্স টিম চেম্পিয়নশিপ ২০১৭ কী য়ুমশকৈশা নুমিৎতা শান্নাখিবা মেচতা সিঙ্গাপুৰবু ৪-১ দা মায়থীবা পীদুনা মায় পাক্কা কেম্পোান হৌখিবনি। প্ৰানভ জেৱি চোপ্ৰা অমদি এন সিক্কি ৱেদিনা মিক্স দবলস ইভেণ্টতা য়োং কাই টেৱি ই অমদি ৱৈ হান টানগী মখুৎতা ২১-২৩, ১৭-২১ দা মায়থীখি। অদ্দুব মেন’স সিঙ্গলসতা সমীৱ ভমনা কিন য়েৱো লোহবু ২১-৯, ২১-১৬ তা মায়থীবা পীখিদুনা ইন্দিয়াবু কণ্টেণ্ট অসিনা অমুক হম্মা পুশিল্লকখি।

ইন্দিয়াগী জুৱা মানু আত্ৰি অমদি বি সুমীথ ৱেদিনা মেন’স দবলসতা দেল্লি বাৱা ক্ৰিসনান্ টা অমদি হেম্মা ৱিজয়বু ২১-১২, ২১-১৭ তা মায়থীবা পীদুনা ইন্দিয়াগী খোঙফম হেম্মা চেংশিলহনখি।

অমৰোমদা, নুপীগী সিঙ্গলসতা ৱিট্ৰুপনা দাসনা জিয়াওয়ু লিয়াংবু ২৩-২১, ২১-১৮ দা মায়থীবা পীখি। অদ্দগা অশ্বিনি পোন্নাপ্পা অমদি এন সিক্কি ৱেদিনা ৱে-নে ওং অমদি জিয়া যিং ক্ৰাইষ্টেল ৱোংবু ১৯-২১, ২১-১৭, ২১-১৭ তা মায়থীবা পীদুনা ইন্দিয়ানা চাউনা মায় পাকখি।

দেভিস কপ ২০১৭ : বেঙ্গলুৰুনা য়ুযু ওইদুনা ইন্দিয়া, উজবেকিষ্টানগী টাই পাঙথোক্লগনি

ন্যু দেল্লি, ফেব্ৰুৱাৰী ১৭ :

বেঙ্গলুৰুনা য়ুযু ওইদুনা ইন্দিয়া অমদি উজবেকিষ্টান অনীগী অনীশুৱা ৱাউ দগী এসিয়া/ওসিনিয়া গ্ৰুপ ৱান টাই লাক্কিবা এপ্ৰিল ৭ তগী পাঙথোকপা হৌৱগনি হায়না ওল ইন্দিয়া টেনিস এসোসিয়েশন (আইটা) না শগোলশেল নুমিৎতা লাউথোকপ্তে।

বেঙ্গলুৰুনা অৱোইবা ওইনা কুম্ভা ২০১৪ দা সাৰ্বাৰ্থাগী মায়োক্তা শান্নাখিবা দেভিস কপ টাইগী ৱৰ্ল্ড গ্ৰুপ প্লে-ওফ য়ুযু ওইদুনা পাঙথোকপ্তে।

ওল ইন্দিয়া টেনিস এসোসিয়েশন (আইটা) না থাদোৱকপা ওফিসল ওইনা ডেবোল অমদা হায়, লাক্কিবা এপ্ৰিল ৭ তগী ৯ ফাওবা ইন্দিয়া অমদি উজবেকিষ্টান অনীগী মৱক্তা হোমদা শান্নগদবা দেভিস কপ এসিয়া/ওসিনিয়া গ্ৰুপ ৱান-সেকেণ্ড ৱাউন্ড টাই অসি কণটাকা ষ্টেট লোন টেনিস এসোসিয়েশনগী থৌশিল মখাদা বেঙ্গলুৰুনা পাঙথোক্লবা ওল ইন্দিয়া মাঙজিল থানা হোৎনদুনা লাক্কি অমদি মগুণ লৈৱবা ইণ্টৱনেসনল টেনিস ইভেণ্ট খৱা য়ুযু ওইদুনা



মতাংদা কণটাকা ষ্টেট লোন টেনিস এসোসিয়েশন (কে এস এল টি এ) গী সেনিয়ৱ ভাইস-প্ৰসিডেণ্ট অমদি ওৰ্ণাইইজিং কমিটিগী চেৱমেন আৱ অশোকানা হায়খি, কে এস এল টি এনা টেনিস স্পোৰ্টসপু চাউথৎহয়বা মায় পাক্কা পাঙথোকখি হায়বগী থাজৰা লৈ অমদি বেঙ্গলুৰুগী স্পোৰ্টসপু শ্বশিৰশিংগী মায় পাকপা

অমসুনি হায়না মহাক্কা মথা তানা ফোঙদোকখি। চংলিবা থা অসিগী অঙনবা শৰুক্তা পাঙথোকখিবা অহানবা ৱাউ দগী এসিয়ন ওসিনিয়া গ্ৰুপ ৱান দেভিস কপ টাইদ ইন্দিয়ানা ন্যু জিলে দবু ৪-১ দা মায়থীবা পীখিদুনা কম্পিটিচন অসিগী মথংগী ষ্টেজদা খুমাঙ চাউশিনিখিবনি।

মফম অসিগী থয়গাৱাজ স্পোৰ্টস কমপ্লেক্সতা চখাখিবা মেচ অদ্দা ৱৰ্ল্ডগী ১১২শুবা ৱেক্ততা লৈরিবা হৰমীটনা ৱৰ্ল্ডগী ৭৭শুবা ৱেক্ততা লৈরিবা টিষ্টানগী মায়োক্তা খাজৰা অমগা লোয়ননা শান্নবা হৌখি। মহাক্কী বেকহেদ অমদি ফোৱহেদ শিজিমদুনা এটেকৈ তৌখি অমদি অহানবগী গেম অহুম অদ্দুমিনিট ২০ দা ১১-৪, ১১-৬, ১১-৯ দা মায় পাকখি।

এচ আই এল ২০১৭ : উত্তৰ প্ৰদেশ ৱিজাৰ্দসনা ৱাঞ্চি ৱেজবু ৪-০ দা মায়থীবা পীখে

লক্ষনৌ, ফেব্ৰুৱাৰী ১৭ :

উত্তৰ প্ৰদেশ ৱিজাৰ্দসনা মফম অসিগী মেজৰ ধ্যানচান্দ হোকি ষ্টেদিয়মদা চখাখিবা কোইল ইন্দিয়া হোকি ইন্দিয়া লীগ (এচ আই এল) কী শগোলশেল নুমিৎতা শান্নাখিবা মেচতা ৱাঞ্চি ৱেজবু ৪-০ দা মায়থীবা পীখে।

মায় পাকশ্ৰবা উত্তৰ প্ৰদেশ ৱিজাৰ্দসকী সেভ ভান আসনা মেচকী মিনিট ৩৭ চংপা মতমদা ফিল্ড গোল অমা চন্দুনা মাঙজিল থাশ্ৰবা মতুং অকশদীপনা মেচকী মিনিট ৬০ চংপা মতমদা ফিল্ড গোল অমগা চনখিদুনা ৪-০ দা মায় পাকখি।

মেচ হেৰ হৌখিৰগা টিম অনীমক্কা মথোয় মথোয়গী মায়োক্কাখিবা সাইদশিংদা এটেকশিং তৌদুনা চঙশিনিখি অদ্দুব টিম অমত্তনা অহানবা ক্বাৰ্টৰ ফাওবদা গোল অমত্তা চম্বা গুজ্জ দনা লৈখি। অদ্দুব অহানবা ক্বাৰ্টৰ লোইগদবা মতম খজিত্তা ওইহৰুৱা মতমদা ৱিজাৰ্দসকী ৱমদীপ সিংহনা পীখিবা পাস অমা শমশেৱ সিংহনা ওকপা গুমখিবদগী গোল চেল্লম্বা য়াবা ফজৰবা য়ুলোংচাবা অমা অৱেস্তা তাখি।

অনীশুবা ক্বাৰ্টৱদা ৱিজাৰ্দসনা অকনবা এটেক তৌদুনা ৱাঞ্চি ৱেজগী



মায়কৈদা চঙশিনিখি। মথোয়না চঙশিনিখিবা এটেক অদ্দা য়ান্নবা পেনালটি কোৱশিং ফংখি অদ্দুব দ্ৰেগ-ক্লিক্কা গোঞ্জলো পেইল্লাট অমদি ডি আৱ ৱঘুনাথনা গোল ওহ্চোক্কা হোৎনশ্ৰবসু কান্নাৰা ফংখিদি। টিম অনীমক্কা অহানবা হাফ ফাওবদা গোল অমত্তা চম্বা গুজ্জদা ০-০ দা লৈখি।

অহুমশুবা ক্বাৰ্টৱদা য়ুযু টিমগী এক্সপ্ৰিয়েস লৈৱবা ৱঘুনাথনা লুছিদুনা

নিংথিনা শান্নৱকখি। মথোয়না চঙশিনিখিবা এটেক অমদা ভান আসনা মেচকী মিনিট ৩৭ চংপা মতমদা ফিল্ড গোল অমা চনবা গুমখিদুনা ২-০ দা মাঙজিল থানা চংখি।

অৱোইবা ক্বাৰ্টৱদা মশক থোক্কা এক্সনশিং ৱিজাৰ্দসনা তৌখিদুনা মায়োক্কাখিবা ৱাঞ্চিনা কাউণ্টৰ এটেক চ খনবগী খুদোংচাবা পীখিদি। ৱাঞ্চিসু গোল ইক্লোইজ

তৌনবা হোৎনবা য়াবা হোৎনখি। মথোয়না গোল চনবা য়াবা খুদোংচাবাৰি ফংখবসু গোল ওহ্চোক্কা বগী খুদোংচাবদি অমত্তা ফংখিদি। মথা তানা ৱিজাৰ্দসনা চঙশিনিখিবা এটেক্তা মেচকী অৱোইবা পুংজদা ফিল্ড গোল অমা চনবা গুমখি। গোল অদ্দ অকশদীপনা মেচকী মিনিট ৬০ চংপা মতমদা চনখিদুনা য়ুযুনা চাউনা মায় পাকখি।

সিলিক, দিমিট্ৰোভনা ৱোউদাৰ্ম ওপনগী ক্বাৰ্টৰ ফাইনেল চঙখে

ৱোউদাৰ্ম, ফেব্ৰুৱাৰী ১৭ :

টোপ সীদ মাৱিন সিলিকনা মফম অসিদা চখৰিবা ৱোউদাৰ্ম ওপনগী শগোলশেল নুমিৎতা শান্নাখিবা মেচতা ক্ৰোয়াচিয়াগী কম্পেটিণ্ড ওট ৱোনা কৈৱিকপু ৬-১, ২-৬, ৬-৪ দা মায়থীবা পীদুনা চহী অসিগী অহানবা ক্বাৰ্টৰ ফাইনেল চঙখে।

অহোয় ষ্টেদিয়মগী টুৰ্ণামেণ্টতা চহী অসিগী অহানবা থনুনা মায় পাকখিবা সিলিকনা কোৱিক্কা য়েংনবদা ৩-০ দা মায় পাক্কা লৈৱি। কোৱিকনা হৌখিবা সেণ্টেপ্ৰ-ওষ্টোৱদা মশাগী অশোকপা লৈখিবদগী কোৰ্ট তা শান্নদনা লাকখিবনি।

হান্নগী য়ু এস ওপনগী চেম্পিয়ন সিলিকনা হায়খি, ইটৰেবাক্কী মীওইগা শান্নাখিবা অদ্দু য়ান্না টফ ওইখি অমদি বোৱননা কোৰ্টতা হল্লক্কা মতীং থোক্কা শান্নাখি। অহানবা সেট অদ্দু থোঙজেল ৱাঙনা মায় পাকশ্ৰবসু মদ্দু অৱাইবা মেচ অমদি ওইখিদি।

বোৱননা মহাক মশামক মথংগী জেনৱেসনগী প্লেয়ৱ অমনি হায়না শক্তকখি। অদ্দুম ওইনমক মহাক্কী

খুউগী সজৰি তৌখিবনা মৱম ওইদুনা মহাক্কী অফবা সিজন অমা হায়বদ্ ওইবা গুমখিদি অদ্দুব মহাক মশক থোক্কা শান্নাখি হায়না মহাক্কা মথা তানা ফোঙদোকখি।

অতোপ্পা মেচতা মৱিশুবা সীদেদ টোমাস বাৰ্দিচনা এস ১০ কনখিদুনা ফ্ৰেঞ্চ মেন ৱিচাৰ্দ গ্যাসগেটপু ৭-৬ (৭/৪), ৬-১ দা মায়থীবা পীখিদুনা

মথং ৱাউন্দগীদমক খুমাঙ চাউশিনিখি। মহাক্কা মথংগী মেচতা দিফেণ্ডিং চেম্পিয়ন গ্লোভাকিয়াগী মাৰ্টিন কালিজানগা মায়োক্কাৰুনা শান্নগনি।

বেলজিয়াম থাৰ্দ সীদ দেভিড গোম্বিনা দটচমেন ৱোৱিন হাসেবু ৫-৭, ৬-৪, ৬-৪ দা মায়থীবা পীখি।

গোম্বিনা হায়খি, মসিগী টুৰ্ণামেণ্ট অসি শান্নবদা নুঙাইবা ফাওই। মাষ্টৰ্স নংত্ৰগা গ্ৰান্দ স্লামদগী হেম্মা মথোয়না অপীকপা দ্ৰোশিং লৈখি। অদ্দুব

অনীশুবা সীদ দোমিনিক থিয়েয়না ফ্ৰেঞ্চমেন গিল্লেস সিমোনবু ৬-৪, ৭-৬ (৭/৪) দা মায়থীবা পীখিদুনা

লাষ্ট আইটতা চঙখি।

গ্ৰিগোৱ দিমিট্ৰোভনা দেনিস ইষ্টোমিনবু ৭-৬ (৯/৭), ৬-১ দা মায়থীবা পীদুনা ৱোউদাৰ্মগী ক্বাৰ্টৰ ফাইনেল চঙখি।

দিমিট্ৰোভনা ক্বাৰ্টৰ ফাইনেল মেচতা দেভিড গোম্বিনগা লম্বা তৌনদুনা শান্নগনি। দেভিড গোম্বিননা মমাঙ চয়োলদা পাঙথোকখিবা সোফিয়া ওপনগী টাইটল লৌখিবনি।

মোহম্মদ কাইফপু গুজৱাট লাইওন্সকী এসিষ্টেণ্ট কোচ ওইনা হাপখে

ন্যু দেল্লি, ফেব্ৰুৱাৰী ১৭ : লাক্কিবা এপ্ৰিল ৫ দগী হৌগদৌৱিৰা সিজন অসিগী ইন্দিয়ন প্ৰেমিয়ৱ লীগ (আই পি এল) কী ফ্ৰেঞ্চাইজ অমা ওইৱিৰা গুজৱাট লাইওন্সকীদমক হান্নগী ইন্দিয়াগী মিদল ওৱৰ বেটসমেন মোহম্মদ কাইফপু এসিষ্টেণ্ট কোচ ওইনা হাপখে।

গুজৱাট লাইওন্সকী ওৱৰ অমদি ইষ্টেঞ্জ টেক্ণোলজিগী দিৱেষ্টৰ কেশভ বাঙ্গালনা মোহম্মদ কাইফপু এসিষ্টেণ্ট কোচ ওইনা হাপখিবগী মতাংদা হায়খি, কাইফ অসি এখোয় টিমগী শ্বাইদগী মগুণ লৈবা মীওই অমা ওইৱগনি। মহাক অসি মশক নাইবা অমদি এক্সপ্ৰিয়েন্স লৈৱবা মীওই ওইবদা নত্তনা স্পোৰ্টসকী লৌশিং মপুং ফানা লৈবা অমসুনি। মহাক্কা টিমগীদমক চাউৱবা দাইহু লৌদুনা লাক্কিবা আই পি এলসিদা টিমবু অৱাংবা থাভতা পুখৎকনি হায়বগী থাজৰা লৈ। মহাক্কী পাউতাক মখাদা টিম অসিনা মশক থোক্কা শান্নৱক্কনি হায়বগী চাউৱবা আশা তৌৱি হায়না মহাক্কা মথা তানা ফোঙদোকখি।

কাইফনা হায়খি, টিমগীদমক এনা এসিষ্টেণ্ট কোচ ওইনা নৌনা যৌ পুগদৌৱিৰা অসিগীদমক মাঙদা মিৎয়েং থল্লি। শক্তাইৱবা ওৱৰ কেশভ বাঙ্গালগা পুদ্দনা থবক তৌমিৱগদৌৱিৰা অসি এগী শ্বাইদগী চাউথোকচবা অমা ওইৱগনি হায়না হায়খি।

ইন্দিয়ানা ওষ্ট্ৰেলিয়াগী মায়োক্তা শান্নগদবা অহানবা টেষ্ট মেচ মায় পাক্লবদি দোল্লৱ মিল্লিয়ন অমা ফংগনি

ন্যু দেল্লি, ফেব্ৰুৱাৰী ১৭ : ইন্দিয়া ক্ৰিকেট টিমগী নুঙাইৱৰা পাউ অমদা কৱিগুস্তা পুনেদা ফেব্ৰুৱাৰী ২৩ তগী ওষ্ট্ৰেলিয়াগী মায়োক্তা শান্নগদৌৱিৰা অহানবা টেষ্ট মেচতা মায় পাকপা গুজ্জবদি টিম ইন্দিয়ানা ইণ্টৱনেসনল ক্ৰিকেট কাউন্সিল (আই সি সি) দগী দোল্লৱ মিল্লিয়ন অমগী শেনফম্ব ফলগনি।

হায়ৱিৰা শেনফম্ব অসি টেষ্ট ক্ৰিকেটকী নম্বৰ ৱান ৱেক্সিদা লেঙদনা লৈবা ওশ্বগীদমক টিমদা পীগদবা ৱিৱাৰ্দ্নি। টোপ ৱেক্সিৎপা লৈনবগী আই সি সিগী অক্লুৱা মতমদা চহী অসিগী এপ্ৰিল ১ ফাওবনি। মসিগী মনুংদা টোপ ৱেক্সতা লৈবা ওশ্ববদি প্ৰাইজদী শেনফম্ব অসি ফংগনি। মৱম অদ্দনা অহানবা টেষ্ট অসি মায় পাক্লবদি ইন্দিয়ানা টোপ স্পোৰ্টাট লৈগনি অমদি মথোয়দা শেনফম্ব অসি পীগনি।

ইন্দিয়ানা ওষ্ট্ৰেলিয়াগী মায়োক্তা টেষ্ট মেচ মৱিগী সেৱিৰজ অমা



শান্নগনি। সেৱিৰজ অসি মাৰ্চ ২৯ ফাওবা চখগনি। ইন্দিয়ানা থা মৱিগী মমাঙদা ন্যু জিলেন্দগা শান্নাখিবা টেষ্ট সেৱিৰজ মনুংদা টেষ্ট ৱেক্সিৎগী টোপ স্পোৰ্টাট লৈবা গুমখিবনি। ইন্দোৱদা

পীদুনা ষ্টকাই খুয়খি।